

आईआईटी के लिए आम रास्ता बंद करने पर ग्रामीणों ने किया पथराव

भास्कर संवाददाता | इंदौर

सिमरोल में बन रहे आईआईटी परिसर के लिए आम रास्ता बंद करने पर ग्रामीण आक्रोशित हो गए। उन्होंने आईआईटी स्टाफ पर पथराव किया, इसके बाद काम रोका गया। ग्रामीणों ने थाने में आवेदन भी दिया कि सरकारी रास्ते को सुरक्षा के नाम पर गेट लगाकर बंद किया जा रहा है व उन पर विरोध न करने का दबाव बनाया जा रहा है।

ग्रामीणों की तरफ से कानूनी और जमीन लड़ाई लड़ रहे एडवोकेट देवेन्द्र पेंडसे, पूर्व सरपंच कैलाश अग्निहोत्री के मुताबिक सोमवार को सुबह से ग्रामीण विरोध करने बैठे थे, लेकिन आईआईटी और प्रशासनिक अधिकारी उनकी सुनने को तैयार नहीं थे। एक बजे करीब जब गेट लगाने का प्रयास किया तो ग्रामीण बिफर गए। पुलिस ने उन्हें संभालने का प्रयास किया तो भी बात नहीं बनी। ग्रामीण पत्थर फेंकने को मजबूर हुए तब सरकारी रास्ता खाली छोड़ा गया। इसी बीच हाई कोर्ट में स्टे हासिल करने के लिए एक याचिका और लगाई गई। संभावना है इस पर मंगलवार को सुनवाई होगी।